



महाप्रबंधक
बनारस रेल इंजन कारखाना
वाराणसी-221004
General Manager
Banaras Locomotive Works
Varanasi -221004



हिंदी दिवस संदेश

बरेका परिवार के प्रिय सदस्यगण,

आप सभी को हिंदी दिवस-2023 की हार्दिक बधाई!

इस वर्ष का हिंदी दिवस हम अंतरिक्ष विज्ञान के क्षेत्र में भारत की शिखर उपलब्धि की छाया में मना रहे हैं। चंद्रमा के दक्षिणी ध्रुव पर चंद्रयान-3 के उतरने के साथ ही भारत इस उपलब्धि को हासिल करने वाला पहला देश और चंद्रमा पर अपना यान भेजने वाला विश्व का चौथा देश बन गया है। इसके बाद ही हमारे देश ने आदित्य एल-1 का भी प्रक्षेपण किया। इन उपलब्धियों के बीच ध्यान देने की बात यह है कि वैज्ञानिक एवं तकनीकी उन्नति के साथ ही दुनिया में 'प्रज्ञान', 'विक्रम' एवं 'आदित्य' जैसे भारतीय शब्दों की गूंज भी सुनाई पड़ रही है। स्पष्ट है कि जैसे-जैसे हम मौलिक रूप से विज्ञान और तकनीक के क्षेत्र में प्रगति करेंगे, दुनिया में भारतीय भाषाओं की प्रतिष्ठा भी बढ़ेगी।

माननीय गृह मंत्री की अध्यक्षता में पुणे में 14 एवं 15 सितंबर को तृतीय अखिल भारतीय राजभाषा सम्मेलन का आयोजन किया जा रहा है। प्रथम सम्मेलन वाराणसी एवं द्वितीय सम्मेलन सूरत में आयोजित किया गया था। इन सम्मेलनों का मूल उद्देश्य हिंदी के साथ ही सभी भारतीय भाषाओं की उन्नति है, ताकि प्रत्येक क्षेत्र की तरह भाषा के मामले में भी हम आत्मनिर्भर हो सकें।

इसके लिए आवश्यकता है कि हम अपना दैनिक कामकाज शत-प्रतिशत हिंदी में करें, तकनीकी एवं वैज्ञानिक पुस्तकें मौलिक रूप से हिंदी में लिखें एवं प्रशासनिक कार्य जनता की भाषा हिंदी में करें। ऐसा करके हम न केवल स्वतंत्रता आंदोलन के सेनानियों का सपना पूरा करेंगे, बल्कि माननीय प्रधानमंत्री के विकसित भारत के सपने को पूरा करने में भी सहभागी बनेंगे।

जय हिंद,

दिनांक: 14.09.2023

बासुदेव पांडा
(बासुदेव पांडा)